

पठानिया पब्लिक स्कूल में एन.एस.एस कैंप

के छठे दिन स्वयंसेवियों ने दिया "वृद्ध सेवा" व "जल संरक्षण" का संदेश।

पठानिया पब्लिक स्कूल में चल रहे सात दिवसीय एनएसएस कैंप के दौरान आज स्वयंसेवियों ने जल संरक्षण व "वृद्धों की सेवा" कर समाज को एक बहुमूल्य संदेश दिया। आज के मुख्य अतिथि डा० रविन्द्र नान्दल (रिटायर्ड एग्रीकल्चर ऑफिसर) ने अपने व्याख्यान में जल प्रकृति की अमूल्य धरोहर है, "जल के बिना सब सून" है आदि बातें बताते हुए जल संरक्षण के लिए चेतावनी दी। आने वाली पीढ़ी के लिए स्वच्छ जल बचा रहे इसके लिए ज्यादा से ज्यादा पेड़-पौधे लगाने व जल को व्यर्थ न बहाकर जरूरत के अनुसार ही उपयोग में लाने के लिए सुझाव दिए। इस व्याख्यान से प्रभावित हो यूनिट-1 व यूनिट-2 के सभी स्वयंसेवियों ने आस-पास के लोगों को "जल संरक्षण" के लिए प्रेरित किया तथा साथ ही वृद्धाश्रम में जाकर बहुत ही श्रद्धाभाव से वृद्धों को भोजन करवाया तथा उनके मन की बात जानते हुए अनुभव सांझा किए। **यूनिट-1 के अध्यक्ष श्री मोहनलाल व यूनिट-2 की अध्यक्ष श्रीमती नीतू सेठी** के दिशा निदेशन में यह कार्य सफल हुआ।

इस अवसर पर स्कूल निदेशक श्री अंशुल पठानिया ने बच्चों को इसी तरह समाज सेवा तथा प्रकृति संरक्षण के लिए अपनी तरफ से हर संभव प्रयास करने की सीख दी। इस अवसर पर प्रधानाचार्या श्रीमती तन्वी पठानिया, श्रीमती वर्षा पठानिया व उप प्रधानाचार्य श्रीमती प्रीति ढांडा, समन्वयक श्रीमती आलोक हुड्डा भी वहाँ उपस्थित रहीं।

